

حدیث پر یزینٹیشن

Hadith Presentation

حدیث و علوم حدیث سے متعلق اردو زبان میں پہلا معلوماتی پر یزینٹیشن

First informative Hadith Presentation in Urdu

محمد نجیب قاسمی سنبھلی

Mohammad Najeeb Qasmi

www.najeebqasmi.com

حدیث کی تعریف

Definition of Hadith

اُس کلام کو حدیث کہا جاتا ہے جس میں نبی اکرم ﷺ کے قول یا عمل یا کسی صحابی کے عمل پر آپ ﷺ کے سکوت، یا آپ ﷺ کی صفات میں سے کسی صفت کا ذکر کیا گیا ہو۔

A report of the sayings, actions and attributes of Muhammad SAW or his silence on the actions of the Sahabas is called Hadith.

وضاحت: حدیث کے لئے سنت، خبر اور اثر کا لفظ بھی استعمال کیا جاتا ہے۔ بعض محدثین نے ان الفاظ کے درمیان کچھ فرق بھی ذکر کیا ہے، مگر تحقیقی بات یہی ہے کہ یہ تینوں الفاظ حدیث کے لئے کبھی کبھی استعمال کئے جاتے ہیں۔

قرآن اور حدیث

Quran & Hadith

قرآن کریم احکام شرعیہ کے لئے پہلا ماخذ ہے جبکہ حدیث نبوی دوسرا اہم ماخذ ہے، یعنی احادیث نبویہ سے بھی احکام شرعیہ ثابت ہوتے ہیں۔ قرآن کریم میں عموماً احکام کی تفصیل مذکور نہیں ہے، حتیٰ کہ اسلام کے بنیادی ارکان مثلاً نماز، روزہ، زکاۃ اور حج کے احکام کی تفصیل بھی قرآن کریم میں مذکور نہیں ہے۔ نبی اکرم ﷺ نے اللہ تعالیٰ کے حکم کے مطابق اپنے اقوال و اعمال سے ان مجمل احکام کی تفصیل بیان کی ہے۔

حدیث کے چند اہم مقاصد

احادیث نبویہ مذکورہ مقاصد میں سے کسی ایک مقصد کے لئے ہوتی ہیں:

(۱) قرآن کریم میں وارد عقائد و احکام و مسائل کی تاکید۔

(۲) قرآن کریم میں وارد عقائد و احکام و مسائل کے اجمال کی تفصیل۔

(۳) قرآن کریم کے ابہام کی وضاحت۔

(۴) قرآن کریم کے عموم کی تخصیص۔

(۵) بعض دیگر عقائد و احکام و مسائل کا ذکر۔ جیسا کہ اللہ تبارک و تعالیٰ نے سورۃ الحشر آیت نمبر ۱ میں

ارشاد فرمادیا: وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا جس کا حکم نبی اکرم ﷺ دیں اس

کو بجالاؤ اور جس کام سے منع کریں اس سے رک جاؤ۔

احادیث نبویہ قرآن کریم کی تفسیر اور شرح ہیں

☆ وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ (سورہ النحل ۴۴)

یہ کتاب ہم نے آپ کی طرف اتاری ہے کہ لوگوں کی جانب جو حکم نازل فرمایا گیا ہے، آپ اسے کھول کھول کر بیان کر دیں، شاید کہ وہ غور و فکر کریں۔

☆ وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ (سورہ النحل ۶۴)

یہ کتاب ہم نے آپ پر اسلئے اتاری ہے کہ آپ ان کیلئے ہر چیز کو واضح کر دیں جس میں وہ اختلاف کر رہے ہیں۔ اللہ تعالیٰ نے ان دونوں آیات میں واضح طور پر فرمادیا کہ قرآن کریم کے مفسر اول حضور اکرم ﷺ ہیں، اور اللہ تعالیٰ کی طرف سے نبی اکرم ﷺ پر یہ ذمہ داری عائد کی گئی ہے کہ آپ ﷺ امت مسلمہ کے سامنے قرآن کریم کے احکام و مسائل کھول کھول کر بیان کریں۔

حدیث کی شرعی حیثیت

Shar'ee Status of the Hadith

قرآن کریم کے ساتھ حدیث پر بھی عمل ضروری۔

اللہ تعالیٰ نے اپنے پاک کلام کی سینکڑوں آیات میں اتباع رسول کا حکم دیا ہے۔ کہیں فرمایا: ﴿اطيعوا الله واطيعوا الرسول﴾، کہیں فرمایا: ﴿اطيعوا الله ورسوله﴾، کسی جگہ ارشاد ہے: ﴿اطيعوا الله والرسول﴾ اور کسی آیت میں ارشاد ہے: ﴿اطيعوا الرسول﴾۔ ان سب جگہوں پر اللہ تعالیٰ کی طرف سے بندوں سے ایک ہی مطالبہ ہے کہ فرمانِ الہی کی تعمیل کرو اور ارشادِ نبوی ﷺ کی اطاعت کرو۔ رسول اکرم ﷺ کی اطاعت کا طریقہ ہمیں صرف احادیث کے ذخیرہ میں ہی تو ملتا ہے۔

اطاعت الہی کے لئے اطاعت رسول ﷺ یعنی احادیث پر عمل ضروری:

☆ مَنْ يُطِيعِ الرَّسُولَ فَقَدْ أَطَاعَ اللَّهَ، وَمَنْ تَوَلَّى فَمَا أَرْسَلْنَاكَ عَلَيْهِمْ حَفِظًا (سورۃ النساء ۸۰) اس آیت میں اللہ تعالیٰ نے رسول اللہ ﷺ کی اطاعت کو اطاعت الہی قرار دیتے ہوئے فرمایا: جس شخص نے رسول اللہ ﷺ کی اطاعت کی، اس نے دراصل اللہ تعالیٰ کی اطاعت کی۔

☆ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ (سورۃ آل عمران ۳۱) اس آیت میں اللہ تعالیٰ نے اطاعت رسول کو حب الہی کا معیار قرار دیا یعنی اللہ تعالیٰ سے محبت رسول اکرم ﷺ کی اطاعت میں ہے، چنانچہ اللہ تعالیٰ نے ارشاد فرمایا: اے نبی! لوگوں سے کہہ دیں کہ اگر تم حقیقت میں اللہ تعالیٰ سے محبت رکھتے ہو تو میری پیروی اختیار کرو، اللہ تم سے محبت کرے گا اور تمہارے گناہوں کو معاف فرمائے گا۔

اللہ تعالیٰ نے ہمیں رسول کی اطاعت کا حکم دیا اور رسول کی اطاعت جن واسطوں سے ہم تک پہنچی ہے یعنی احادیث کا ذخیرہ، ان پر اگر ہم شک و شبہ کرنے لگیں تو گویا یا تو ہم قرآن کریم کی ان مذکورہ تمام آیات کے منکر ہیں یا زبان حال سے یہ کہہ رہے ہیں کہ اللہ تعالیٰ نے ایسی چیز کا حکم دیا ہے یعنی اطاعت رسول، جو ہمارے اختیار میں نہیں ہے۔

احادیث نبویہ بھی اللہ کی جانب سے وحی ہیں:

جمہور مفسرین، محدثین و علماء کرام نے وحی کی دو قسمیں کی ہیں، جیسا کہ سورہ النجم کی ابتدائی آیات ﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ﴾ (اور نہ وہ اپنی خواہش سے کوئی بات کہتے ہیں۔ وہ تو صرف وحی ہے جو اتاری جاتی ہے) سے واضح طور پر معلوم ہوتا ہے:

- (۱) وحی متلو: وہ وحی جس کی تلاوت کی جاتی ہے، یعنی قرآن کریم، جس کا ایک ایک حرف کلام الہی ہے۔
- (۲) وحی غیر متلو: وہ وحی جس کی تلاوت نہیں کی جاتی ہے، یعنی سنت رسول ﷺ، جس کے الفاظ نبی اکرم ﷺ کے ہیں، البتہ بات اللہ تعالیٰ کی ہے۔

تذوین حدیث Compilation of Hadith

نبی اکرم ﷺ کے عہد میں کتابت حدیث۔

Writting of Hadith in the Period of Muhammad SAW

☆ حضور اکرم ﷺ کے زمانے میں حدیث لکھنے کی عام اجازت نہیں تھی تا کہ قرآن وحدیث میں اختلاط نہ پیدا ہو جائے،
البتہ انفرادی طور پر صحابہ کرام کی ایک جماعت نے نبی اکرم ﷺ کی اجازت سے احادیث کے صحیفہ تیار کر رکھے تھے۔

تذوین حدیث

Compilation of Hadith

صحابہ کرام کے عہد میں کتابت حدیث۔

Writting of Hadith in the Period of Sahaba

☆ صحابہ کرام کے زمانہ میں حدیث لکھنے کا نظم انفرادی طور پر جاری رہا۔

تدوین حدیث

Compilation of Hadith

تابعین کے عہد میں کتابت حدیث۔

Writting of Hadith in the Period of Taab'een

☆ خلفاء راشدین کے عہد میں جب قرآن تدوین کے مختلف مراحل سے گزر کر ایک کتابی شکل میں امت مسلمہ کے ہر فرد کے پاس پہنچ گیا تو ضرورت تھی کہ قرآن کریم کے سب سے پہلے مفسر و خاتم النبیین حضور اکرم ﷺ کی احادیث کو بھی مدون کیا جائے، چنانچہ احادیث رسول کا مکمل ذخیرہ جو منتشر اوراق اور زبانوں پر جاری تھا، انتہائی احتیاط کے ساتھ حضرت عمر بن عبدالعزیزؒ کے عہد خلافت (۹۹-۱۰۱ھ) میں مرتب کیا گیا۔



تدوین حدیث Compilation of Hadith

۲۰۰ سے ۳۰۰ ہجری کے درمیان کتابت حدیث۔

Writting of Hadith during 200 - 300 Hijri

☆ حدیث کی مشہور و معروف کتابیں اسی دور میں تحریر ہوئی ہیں۔

زیادہ احادیث روایت کرنے والے صحابہ کرام

Some Sahabas with more narations

حضرت ابو ہریرہ رضی اللہ عنہ	سے	۵۳۷۴ احادیث روایت ہیں۔
حضرت عبداللہ بن عمر بن الخطاب رضی اللہ عنہما	سے	۲۶۳۰ احادیث روایت ہیں۔
حضرت انس بن مالک رضی اللہ عنہ	سے	۲۲۸۶ احادیث روایت ہیں۔
ام المؤمنین حضرت عائشہ رضی اللہ عنہا	سے	۲۲۱۰ احادیث روایت ہیں۔
حضرت عبداللہ بن عباس رضی اللہ عنہما	سے	۱۶۶۰ احادیث روایت ہیں۔
حضرت جابر بن عبداللہ رضی اللہ عنہ	سے	۱۵۴۰ احادیث روایت ہیں۔
حضرت ابوسعید خدری رضی اللہ عنہ	سے	۱۱۷۰ احادیث روایت ہیں۔

کتاب حدیث کی بعض اہم اقسام Kinds of Hadith books

صحیح: وہ کتاب حدیث جس کا مصنف اپنی کتاب میں صرف احادیث صحیحہ جمع کرنے کا اہتمام کرے۔ صحیح بخاری و صحیح مسلم دو اہم صحیح کتابیں ہیں۔ ان دونوں کتابوں کو صحیحین کہا جاتا ہے۔ اگر کوئی حدیث ان دونوں کتابوں میں موجود ہو تو اسے متفق علیہ کہا جاتا ہے۔

سنن: وہ کتاب حدیث جن کو فقہ کے ابواب پر مرتب کیا گیا ہو۔ سنن کی چار مشہور کتابیں یہ ہیں: سنن ترمذی، سنن ابوداؤد، سنن نسائی اور سنن ابن ماجہ۔

مسند: وہ کتاب حدیث جس میں ایک صحابی سے مروی روایات کو ایک جگہ جمع کیا گیا ہو۔

حدیث کی مشہور و معروف کتابیں

Famous books of Hadith

سنن ابوداؤد	سنن ترمذی	صحیح مسلم	صحیح بخاری
مسند احمد	موطا مالک	سنن ابن ماجہ	سنن النسائی
سنن کبریٰ للبیہقی	صحیح ابن حبان	صحیح ابن خزیمہ	سنن الدارمی

حدیث کے دو اہم اجزاء

2 important Parts of Hadith

(۱) **سند** (Chain of the narrators) Sanad

(۲) **متن** (Text of the Hadith) Matan

سند (Chain of the narrators) Sanad:

جن واسطوں سے نبی اکرم ﷺ کا قول یا عمل یا تقریر یا آپ ﷺ کی کوئی صفت امت تک پہنچی ہو۔

متن (Text of the Hadith) Matan:

وہ کلام جس میں نبی اکرم ﷺ کے قول یا عمل یا تقریر یا آپ ﷺ کی کوئی صفت ذکر کی گئی ہو۔

مثال کے طور پر:

عن فلان عن فلان عن عمر بن الخطابؓ عن رسول الله قال: انما الاعمال بالنيات.....
یہ نبی کا قول ہے جو **متن حدیث** ہے۔
یہ **سند حدیث** ہے۔

فلاں شخص نے فلاں شخص سے اور انہوں نے حضرت عمرؓ سے روایت کیا ہے کہ نبی اکرم نے فرمایا: اعمال کا دار و مدار نیت پر ہے۔

حدیث کے اقسام اور ان کا حکم

Categories of Hadith & their Shar'ee status

صحیح لذاتہ:

وہ حدیث مرفوع جس کی سند میں ہر راوی علم و تقویٰ دونوں میں کمال کو پہنچا ہوا ہو، اور ہر راوی نے اپنے شیخ سے حدیث سنی ہو۔ نیز حدیث کے متن میں کسی دوسرے مضبوط راوی کی روایت سے کوئی تعارض بھی نہ ہو، اور کوئی دوسری علت (نقص) بھی نہ ہو۔
جمہور محدثین کا ان احادیث سے عقائد و احکام ثابت کرنے میں اتفاق ہے۔

حدیث کے اقسام اور ان کا حکم

Categories of Hadith & their Shar'ee status

صحیح لغیرہ:

وہ حدیث مرفوع جس کی سند میں ہر راوی تقویٰ میں تو کمال کو پہنچا ہوا ہو، اور ہر راوی نے اپنے شیخ سے حدیث بھی سنی ہو، نیز متن حدیث میں کسی دوسرے مضبوط راوی کی روایت سے کوئی تعارض بھی نہ ہو، لیکن کوئی ایک راوی علم میں اعلیٰ پایا نہ ہو، اور کوئی دوسری علت (نقص) بھی نہ ہو، البتہ یہ حدیث دوسری سند سے بھی مروی ہو جس کے تمام راوی علم میں بھی اپنے کمال کو پہنچے ہوئے ہوں تو یہ حدیث صحیح لغیرہ کہلائی جائے گی۔

جمہور محدثین کا ان احادیث سے عقائد و احکام ثابت کرنے میں اتفاق ہے۔

حدیث کے اقسام اور ان کا حکم

Categories of Hadith & their Shar'ee status

حسن لذاتہ:

وہ حدیث مرفوع جس کی سند میں ہر راوی تقویٰ میں تو کمال کو پہنچا ہوا ہو، اور ہر راوی نے اپنے شیخ سے حدیث بھی سنی ہو، نیز حدیث کے متن میں کسی دوسرے مضبوط راوی کی روایت سے کوئی تعارض بھی نہ ہو۔ لیکن کوئی ایک راوی علم میں اعلیٰ پیمانہ کا نہ ہو۔

جمہور محدثین کا ان احادیث سے عقائد و احکام ثابت کرنے میں اتفاق ہے، البتہ اس کا درجہ صحیح سے کم ہے۔

حدیث کے اقسام اور ان کا حکم

Categories of Hadith & their Shar'ee status

حسن لغیرہ:

حدیث حسن کی شرائط میں سے کوئی ایک شرط مفقود ہو، البتہ یہ حدیث دوسری سند سے بھی مروی ہو جس میں وہ شرط موجود ہے تو یہ حدیث حسن لغیرہ بن جاتی ہے۔ ان احادیث سے عقائد یا احکام ثابت کرنے میں محدثین کی رائے مختلف ہیں۔

حدیث کے اقسام اور ان کا حکم

Categories of Hadith & their Shar'ee status

ضعیف:

حدیث حسن کی شرائط میں سے کوئی ایک شرط مفقود ہو۔ جمہور محدثین کا اتفاق ہے کہ ضعیف حدیث سے عقائد یا احکام ثابت نہیں ہوتے، البتہ قرآن یا احادیث صحیحہ سے ثابت شدہ اعمال کی فضیلت کے لئے ضعیف حدیث قبول کی جاتی ہے۔ مسلم شریف کی سب سے زیادہ مقبول شرح لکھنے والے امام نوویؒ (مؤلف ریاض الصالحین) فرماتے ہیں: محدثین، فقہاء، اور ان کے علاوہ جمہور علماء نے فرمایا ہے کہ ضعیف حدیث پر عمل کرنا فضائل اور ترغیب و ترہیب میں جائز اور مستحب ہے۔

(الاذکار، ص ۷-۸)

راویوں کی تعداد کے اعتبار سے حدیث کے اقسام

Categories of Hadith according to the numbers of narrators

متواتر: وہ حدیث ہے جس کو متعدد سندوں سے اتنے زیادہ راویوں نے روایت کیا ہو

کہ اُن کا جھوٹ پر اتفاق کرنا محال ہو۔

مشہور: وہ حدیث ہے جس کی راویوں کی تعداد ہر طبقہ میں دو تین سے زائد ہو۔

غریب (خبر واحد): وہ حدیث ہے جس کی سند میں کسی ایک طبقہ کا ایک ہی راوی ہو۔

حدیث اور ہم We and Hadith

- (۱) احادیث پڑھیں۔
- (۲) احادیث کی عبارت یاد کریں۔
- (۳) احادیث کو علماء کرام کی سرپرستی میں سمجھیں۔
- (۴) قرآن کریم پر عمل کے ساتھ احادیث پر بھی عمل کریں۔



contact
us

محمد نجيب قاسمی سنڌي

Mohammad Najeeb Qasmi

www.najeebqasmi.com

mnajeebqasmi@gmail.com

Mob: 0508237446